
संख्या- 327 राँची , शुक्रवार , 


4 आषाढ़ , 1943 ( श ० ) 
25 जून , 2021 ( ई ० ) 


गृह , कारा एवं आपदा प्रबंधन विभाग | 


संकल्प 


20 अप्रैल , 2021 


संख्या -10 / विविध -1013 / 2008 ( खण्ड - ) - 1938 -- गृह , कारा एवं आपदा प्रबंधन विभाग के संलेख ज्ञापांक 
1146 , दिनांक -25.02.2021 में निहित प्रस्ताव पर दिनांक 25.02.2021 को सम्पन्न मंत्रिपरिषद् की बैठक में 
मद संख्या -25 के रूप में झारखण्ड अलग राज्य के गठन हेतु किये गये आंदोलन के आंदोलनकारियों के 
सम्मानित करने हेतु आयोग के गठन का निर्णय लिया गया । 


2 . 


राज्य सरकार द्वारा सम्यक् विचारोपरान्त लिए गए उक्त निर्णय के आलोक में विभागीय संकल्प 
संख्या -2108 , दिनांक -07.05.2012 के प्रस्तावों / प्रावधानों को विलोपित करते हुए निम्नवत् नीति 
का निरूपण किया जाता है : 


( 0 ) 


आयोग के नाम में से वनांचल शब्द को विलोपित करते हुए अब सिर्फ " झारखण्ड अलग राज्य 
बनाए जाने हेतु किये गए आंदोलन के आंदोलनकारियों को चिन्हित कर सम्मान / सुविधा - लाभ 
प्रदान किये जाने निमित्त बनाए गए आदेश " से जाना जाएगा । 


( ii ) 


आंदोलनकारियों को चिन्हित करने हेतु सेवानिवृत्त अखिल भारतीय सेवा के पदाधिकारी की 
अध्यक्षता में एक त्रिसदस्यीय आयोग का गठन किया जाएगा । आयोग के सदस्यों का चयन 
राज्य सरकार द्वारा किया जाएगा | 

( iii ) 


झारखण्ड गजट ( असाधारण ) शुक्रवार , 25 जून , 2021 
आयोग का कार्यकाल एक वर्ष का होगा । झारखण्ड आंदोलनकारियों को चिन्हित करने हेतु 
पुनर्गठित आयोग आदेश निर्गत की तिथि से प्रभावी होगा । 


( iv ) 


आंदोलनकारियों के आश्रितों की पहचान के संबंध में अंतिम निर्णय गृह विभाग के अधीन रहेगा । 


( 
v 
) 


पुलिस फायरिंग अथवा कारा में मृत या दिव्यांग हुए ( 40 % से ज्यादा ) आंदोलनकारी के आश्रित 
परिवार के एक सदस्य को निर्धारित शैक्षणिक अर्हता के अनुरूप राज्य सरकार के तृतीय एवं 
चतुर्थ वर्गीय पदों पर सीधी नियुक्ति दी जाएगी । 


( vi ) 


राज्य सरकार द्वारा अन्य आंदोलनकारियों के मामले में एक आश्रित के लिए तृतीय एवं चतुर्थ 
वर्गीय पदों पर सरकारी नियुक्ति में 5 % का क्षैतिज आरक्षण देने की व्यवस्था की जाएगी । यह 
लाभ आंदोलनकारी परिवार को एक ही बार देय होगा । 


तदनुसार तृतीय एवं चतुर्थ वर्गीय पदों पर सरकारी नियुक्ति में 05 % का क्षैतिज आरक्षण 
देने के लिए झारखण्ड राज्य के पदों एवं सेवाओं की रिक्तियों में आरक्षण का प्रावधान से 
संबंधति " झारखण्ड पदों एवं सेवाओं की रिक्तियों में आरक्षण ( अनुसूचित जातियों , अनुसूचित 
जनजातियों एवं पिछड़े वर्गों के लिए ) अधिनियम , 2001 ( यथा संशोधित ) " की धारा 4 ( 2 ) ( क ) 
को इस हद तक संशोधित करने की कार्रवाई संबंधित प्रशासी विभाग द्वारा की जायेगी । 


( vii ) 


आश्रित के श्रेणी में संबंधित आंदोलनकारी की पत्नी / पुत्र / अविवाहित पुत्री / पुत्र की विधवा 
पत्नी / आंदोलनकारी महिला के पति / आंदोलनकारी के पौत्र / पौत्री आयेंगे । 


( viii ) कारा में संसीमित आंदोलनकारियों को उनके जीवनकाल एवं मृत्यु होने पर उनके एक आश्रित को 

जीवनकाल तक सम्मान पेंशन निम्नरूपेण दिया जाएगा : 
( a ) कारा में तीन माह से कम संसीमित रहने पर रू ० 3,500 / - ( तीन हजार पाँच सौ रूपये ) 

प्रतिमाह | 
( b ) कारा में तीन माह से छः माह के बीच संसीमित रहने पर रू ० 5,000 / - ( पाँच हजार 

रूपये ) प्रतिमाह | 
( c ) कारा में छः माह से अधिक संसीमित रहने पर रू ० 7,000 / - ( सात हजार रूपये ) प्रतिमाह । 
( ix ) चिन्हित आंदोलनकारियों को प्रतीक चिन्ह एवं प्रमाण पत्र प्रदान किया जाएगा । 
यह आदेश संकल्प निर्गत की तिथि से प्रभावी होगा । 

झारखण्ड राज्यपाल के आदेश से , 


3 . 


राजीव अरुण एक्का , 
सरकार के प्रधान सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 327 50 


